

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീ വിഷ്ണുധർമ്മോത്തരപുരാണേ ദാൽഭ്യപുലസ്ത്യ സംവാദേ

॥ ശ്രീ അപാമാർജ്ജനസ്തോത്രം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീ അപാമാർജനസ്തോത്രം ||

ശുക്ലാംബരധരം വിഷ്ണും ശശിവർണം ചതുർഭുജം |  
പ്രസന്നവദനം ധ്യായേത് സർവവിഘ്നോപശാന്തയേ ||

ശ്രീദാൽഭ്യ ഉവാച  
ഭഗവൻ പ്രാണിനഃ സർവേ വിഷരോഗാദ്യുപദ്രവൈഃ |  
ദുഷ്ടഗ്രഹാഭിഘാതൈശ്ച സർവകാലമുപദ്രുതാഃ || 1 ||

ആഭിചാരികകൃത്യാഭിഃ സ്പർശരോഗൈശ്ച ദാരുണൈഃ |  
സദാ സംപീഡ്യമാനാസ്തു തിഷ്ണന്തി മൂനിസത്തമ || 2 ||

കേന കർമ്മവിപാകേന വിഷരോഗാദ്യുപദ്രവാഃ |  
ന ഭവന്തി നൃണാം തൻമേ യഥാവദ്യക്തുമർഹസി || 3 ||

ശ്രീപുലസ്ത്യ ഉവാച  
വ്രതോപവാസൈർയൈർവിഷ്ണുർനാൻയജുൻമനി തോഷിതഃ |  
തേ നരാ മൂനിശാർദൂല വിഷരോഗാദിഭാഗിനഃ || 4 ||

യൈർന തത്പ്രവണം ചിത്തം സർവദൈവ നരൈഃ കൃതം |  
വിഷജ്ജരഗ്രഹാണാം തേ മനുഷ്യാ ദാൽഭ്യ ഭാഗിനഃ || 5 ||

ആരോഗ്യം പരമാമൃദ്ധിം മനസാ യദ്യദിച്ചിതി |  
തത്തദാപ്നോത്യസന്ദിഗ്ധം പരത്ര്യച്യുതതോഷകൃത് || 6 ||

നാസ്ത്വീൻ പ്രാപ്നോതി ന വ്യാധീൻ വിഷഗ്രഹനിബന്ധനം |  
കൃത്യാസ്പർശഭയം വ്യാപി തോഷിതേ മധുസൂദനേ || 7 ||

സർവദുഃഖശമസ്തസ്യ സൗമ്യാസ്തസ്യ സദാ ഗ്രഹാഃ |  
ദേവാനാമപി തുഷ്യൈ സ യസ്യ തുഷ്ടോ ജനാർദനഃ || 8 ||

യഃ സമഃ സർവദുഃഖേഷു യഥാർത്ഥനി തഥാ പരേ |  
ഉപവാസാദിദാനേന തോഷിതേ മധുസൂദനേ || 9 ||

തോഷകാസ്തസ്യ ജായന്തേ നരാഃ പൂർണമനോരമാഃ |  
അരോഗാഃ സുഖിനോ ഭോഗാൻ ഭോക്താരോ മുനിസത്തമ || 10 ||

ന തേഷാം ശത്രവോ നൈവ സ്തർശരോഗാദിഭാഗിനഃ |  
ഗ്രഹരോഗാദികം വാപി പാപകാർയം ന ജായതേ || 11 ||

അവ്യാഹതാനി കൃഷ്ണസ്യ ചക്രാദീൻയായുധാനി ച |  
രക്ഷന്തി സകലാപദ്ഭ്യോ യേന വിഷ്ണുരുപാസിതഃ || 12 ||

ശ്രീദാൽഭ്യ ഉവാച  
അനാരാധിതഗോവിന്ദാ യേ നരാ ദുഃഖഭാഗിനഃ |  
തേഷാം ദുഃഖാദിഭൂതാനാം യത് കർതവ്യം ദയാലുഭിഃ || 13 ||

പശ്യദ്ഭിഃ സർവദുഃഖസ്ഥം വാസുദേവം മഹാമുനേ |  
സമദ്യഷ്ടിദിരീശേശം തൻമമ ബ്രൂഹ്യശേഷതഃ || 14 ||

ശ്രീപുലസ്ത്യ ഉവാച  
ശ്രോതുകാമോസി വൈ ദാൽഭ്യ ശൃണുഷ്യ സുസമാഹിതഃ |  
അപാമാർജനകം വക്ഷ്യ ന്യാസപൂർവ്വമിദം പരം || 15 ||

ഓം നമോ ഭഗവതേ വാസുദേവായ സർവക്ലേശാപഹന്ത്രേ നമഃ

അഥ ന്യാസഃ

അസ്യ ശ്രീമദപാമാർജനസ്തോത്രമഹാമന്ത്രസ്യ |  
ശ്രീപുലസ്ത്യാ ഭഗവാൻ ഋഷിഃ |

അനുഷ്ടുപ് ചരന്ദഃ |  
 ശ്രീവാരാഹ നാരസിംഹ വാമന വിഷ്ണു സുദർശനാ ദേവതാഃ |  
 ഹരാദ്യുകസ്യ ദുരിതമിതി ബീജം |  
 അച്യുതാനന്തഗോവിന്ദേതി ശക്തിഃ |  
 ജ്വലത്പാവകലോചനേതി കീലകം |  
 വജ്രായുധനഖസ്പർശേതി കവചം |  
 ശ്രീവാരാഹനാരസിംഹവാമനവിഷ്ണുസുദർശന പ്രസാദസിദ്ധ്യർഥേ  
 ജപേ വിനിയോഗഃ |

വരാഹായ അംഗുഷ്ഠാഭ്യാം നമഃ |  
 നാരസിംഹായ തർജ്ജനീഭ്യാം സ്വാഹാ |  
 വാമനായ മധ്യമാഭ്യാം വഷ്ട് |  
 വിഷ്ണവേ അനാമികാഭ്യാം ഹും |  
 സുദർശനായ കനിഷ്ഠികാഭ്യാം വൗഷ്ട് |  
 പാഞ്ചജന്യായ കരതലകരപൃഷ്ഠാഭ്യാം ഫട് നമഃ |  
 ഇതി കരന്യാസഃ ||

അമാംഗന്യാസഃ

വരാഹനരസിംഹായ വാമനായ മഹാത്മനേ |  
 ഇണാനായ ഹൃദയായ നമഃ (ഹൃദയേ)  
 നമഃ കമലകിഞ്ജൽകപീതനിർമലവാസസേ |  
 ഐശ്വര്യായ ശിരസേ സ്വാഹാ (ശിരസി)  
 നമഃ പുഷ്കരനേത്രായ കേശവായാദ്വിദിചക്രിണേ |  
 ശക്തൈശ്ച ശിഖായൈ വഷ്ട് (ശിഖായാം)  
 ദാമോദരായ ദേവായ അനന്തായ മഹാത്മനേ |  
 ബലായ കവചായ ഹും (പാർശ്വയോഗഃ)  
 കാശ്യപായാദ്വിഹസ്യായ ഋഗ്യജുഃസാമമൂർതയേ |

തേജസേ നേത്രാഭ്യാം വൗഷ്ട് (നേത്രയോഃ)  
ഓം നമഃ പരമാർത്ഥായ പുരുഷായ മഹാത്മനേ |  
വീർയായാസ്ത്രായ ഫട് (കരതാലഃ)  
ഭൂർഭുവഃസുവരോമിതി ദിഗ്ബന്ധഃ ||

ധ്യാനം

അഥ ധ്യാനം പ്രവക്ഷ്യാമി സർവപാപപ്രണാശനം |  
വരാഹരൂപിണം ദേവം സംസ്മരൻ അർചയേജ്ജപേത് || 16 ||

ജലൗഘധാമ്നഃ സചരാചരാ ധരാ  
വിഷ്ണോഃകോട്യാഖിലവിശ്വരൂപിണാ |  
സമുദ്ധൃതാ യേന വരാഹരൂപിണാ  
സ മേ സ്വയംഭൂർഭഗവാൻ പ്രസീദതു || 17 ||

ചഞ്ചച്ചന്ദ്രാർധദംശ്രും സ്തുരദുരൂരദനം വിദ്യുദ്യുദ്യോതജിഹ്വം  
ഗർജത്പർജന്യനാദം സ്തുരിതരവിരുചിം ചക്ഷുരക്ഷുദ്രരൗദ്രം |  
ത്രസ്താശാഹസ്തിയൂഥം ജ്വലദനലസടാകേസരോദ്ഭാസമാനം  
രക്ഷോരക്താഭിഷിക്തം പ്രഹരതി ദുരിതം ധ്യായതാം  
നാരസിംഹം || 18 ||

അതിവിപുലസുഗാത്രം രുക്മപാത്രസ്ഥമനം  
സലലിതദധിഖണ്ഡം പാണിനാ ദക്ഷിണേന |  
കലശമദ്യുതപൂർണം വാമഹസ്തേ ദധാനം  
തരതി സകലദുഃഖം വാമനം ഭാവയേത് യഃ || 19 ||

വിഷ്ണും ഭാസ്വത്കിരീടാംഗദവലയഗളാ -  
കൽപഹാരോജ്ജ്വലാംഗം  
ശ്രോണീഭൂഷാസുവക്ഷോമണിമകുടമഹാ -  
കുണ്ഡലൈർമണ്ഡിതാംഗം |

ഹസ്തോദ്യച്ഛംഖചക്രാംബുജഗദമലം  
പീതകൗശേയമാശാ -  
വിദ്യാതദ്ഭാസമുദ്യദിനകരസദ്യശം  
പദ്മസംസ്ഥം നമാമി || 20 ||

കൽപാന്താർകപ്രകാശം ത്രിഭുവനമഖിലം തേജസാ പുരയന്തം  
രക്താക്ഷം പിംഗകേശം രിപുകുലദമനം ഭീമദംശ്രോട്ടഹാസം |  
ശംഖം ചക്രം ഗദാബ്ജം പൃഥുതരമുസലം ശുലപാശാകുശാഗ്നിൻ  
ബിഭ്രാണം ദോർഭിരാദ്യം മനസി മുരരിപും ഭാവയേ  
ചക്രസംജ്ഞം || 21 ||

സ്തോത്രാരംഭഃ

ഓം നമഃ പരമാർത്ഥായ പുരുഷായ മഹാത്മനേ |  
അരുപബഹുരുപായ വ്യാപിനേ പരമാത്മനേ || 22 ||

നിഷ്കൽമഷായ ശുദ്ധായ ധ്യാനയോഗരതായ ച |  
നമസ്കൃത്യ പ്രവക്ഷ്യാമി യത്ര സിദ്ധ്യതു മേ വചഃ || 23 ||

നാരായണായ ശുദ്ധായ വിശ്വേശായേശ്വരായ ച |  
അച്യുതാനന്തഗോവിന്ദ പദ്മനാഭായ സൗഹൃദേ || 24 ||

ഹൃഷീകേശായ കൂർമായ മാധവായാച്യുതായ ച |  
ദാമോദരായ ദേവായ അനന്തായ മഹാത്മനേ || 25 ||

ജനാർദ്ദനായ കൃഷ്ണായ ഉപേന്ദ്ര ശ്രീധരായ ച |  
ത്രിവിക്രമായ രമായ വൈകുണ്ഠായ ഹരായ ച || 26 ||

പ്രദുല്ലായാനിരുദ്ധായ പുരുഷോത്തമ തേ നമഃ |  
യോഗീശ്വരായ ഗുഹ്യായ ഗുഡായ പരമാത്മനേ || 27 ||

ഭക്തപ്രിയായ ദേവായ വിഷ്വക്സേനായ ശാർംഗിണേ |  
അധോക്ഷജായ ദക്ഷായ മത്സ്യായ മധുഹാരിണേ || 28 ||

വരാഹായ നൃസിംഹായ വാമനായ മഹാത്മനേ |  
വരാഹേശ നൃസിംഹേശ വാമനേശ ത്രിവിക്രമ || 29 ||

ഹയഗ്രീവേശ സർവേശ ഹൃഷീകേശ ഹരാശുഭം |  
അപരാജിതചക്രാദ്വൈത്യതുർഭിഃ പരമാദ്ഭുതൈഃ || 30 ||

അഖണ്ഡിതാനുഭാവൈസ്ത്വം സർവദുഷ്ടഹരോ ഭവ |  
ഹരാദ്മുകന്ധ്യ ദുരിതം ദുഷ്ട്യതം ദുരുപോഷിതം || 31 ||

മൃത്യുബന്ധാർതിഭയദമരിഷ്ടന്ധ്യ ച യത്ഫലം |  
പരമധ്യാനസഹിതം പ്രയുക്തം ചാദ്ഭിചാരികം || 32 ||

ഗരസ്തർശമഹാരോഗാൻ പ്രയുക്താൻ ത്വരയാ ഹര |  
ഓം നമോ വാസുദേവായ നമഃ കൃഷ്ണായ ശാർംഗിണേ || 33 ||

നമഃ പുഷ്കരനേത്രായ കേശവായാദ്ഭിചക്രിണേ |  
നമഃ കമലകിഞ്ജൽകപീതനിർമലവാസസേ || 34 ||

മഹാഹവരിപുസ്തന്ധഘൃഷ്ടചക്രായ ചക്രിണേ |  
ദംഷ്ട്രാഗ്രേണ ക്ഷിതിധൃതേ ത്രയീമൂർതിമതേ നമഃ || 35 ||

മഹായജ്ഞവരാഹായ ശേഷഭോഗോപശായിനേ |  
തപ്തഹാടകകേശാന്തജ്വലത്പാവകലോചന || 36 ||

വജ്രായുധനഖസ്തർശ ദിവ്യസിംഹ നമോസ്തു തേ |  
കാശ്യപായാതിഹ്രസ്യായ ഋഗ്യജുസ്സാമമൂർതയേ || 37 ||

തുഭ്യം വാമനരൂപായ ക്രമതേ ഗാം നമോ നമഃ |  
വരാഹാശേഷദുഷ്ടാനി സർവപാപഫലാനി വൈ || 38 ||

മർദ മർദ മഹാദംശ്രു മർദ മർദ ച തത്ഫലം |  
നരസിംഹ കരാളാസ്യ ദന്തപ്രാന്തോജ്ജ്വലാനന || 39 ||

ഭഞ്ജ ഭഞ്ജ നിനാദേന ദുഷ്ടാൻയസ്യച്ഛിർതിനാശന |  
ഋഗ്യജുസ്സാമരൂപാഭിർവാഗ്ഭിർവാമനരൂപധൃക് || 40 ||

പ്രശമം സർവദുഷ്ടാനാം നയത്യസ്യ ജനാർദനഃ |  
കൗബേരം തേ മുഖം രാത്രൗ രൗദ്രം സൗമ്യം മുഖം ദിവാ || 41 ||

ജ്വരാൻമൃത്യുഭയം ഘോരം വിഷം നാശയതേ ജ്വരം |  
ത്രിപാദ്ഭസ്യപ്രഹരണസ്ത്രിശിരാ രക്തലോചനഃ |  
സ മേ പ്രീതഃ സുഖം ദദ്യാത് സർവാമയപതിജ്വരഃ || 42 ||

ആദ്യന്തവന്തഃ കവയഃ പുരാണാഃ  
സൻമാർഗവന്തോ ഹ്യനുശാസിതാരഃ |  
സർവജ്വരാൻ ഘ്നന്തു മമാനിരുദ്ധ -  
പ്രദ്യുഗ്ഗസങ്കർഷണവാസുദേവാഃ || 43 ||

ഐകാഹികം ദ്യാഹികം ച തഥാ ത്രിദിവസജ്വരം |  
ചാതുർഥികം തമാദ്യുഗ്രം തമൈവ സതതജ്വരം || 44 ||

ദോഷോത്ഥം സന്നിപാതോത്ഥം തമൈവാദ്യുഗന്തുകം ജ്വരം |  
ശമം നയാദ്യുഗേ ഗോവിന്ദ ഛിന്ധി ഛിന്ധ്യസ്യ വേദനാം || 45 ||

നേത്രദുഃഖം ശിരോദുഃഖം ദുഃഖം ചോദരസംഭവം |  
അതിശ്യാസമനുച്ഛ്യാസം പരിതാപം സവേപമും || 46 ||

ഗുദപ്രാണാംഘ്രിരോഗാംശ്ച കൃക്ഷിരോഗം തഥാ ക്ഷയം |  
കാമാലാദീംസ്തഥാ രോഗാൻ പ്രമേഹാംശ്ചാതിദാരുണാൻ || 47 ||



ഭഗന്ധരാതിസാരാശ്ച മുഖരോഗാംസവൽഗുലിം |  
അശ്ശരീം മൂത്രകൃച്ഛം ച രോഗാനന്യാശ്ച ദാരുണാൻ || 48 ||

യേ വാതപ്രഭവാ രോഗാ യേ ച പിത്തസമുദ്ഭവാഃ |  
കഫോദ്ഭവാശ്ച യേ രോഗാ യേ ചാന്ധയേ സാന്നിപാതികാഃ || 49 ||

ആഗന്തുകാശ്ച യേ രോഗാ ലൂതാദിസ്തോഷ്ടകാദയഃ |  
സർവേ തേ പ്രശമം യാന്തു വാസുദേവാപമാർജനാത് || 50 ||

വിലയം യാന്തു തേ സർവേ വിഷ്ണോരുച്ചാരണേന ച |  
ക്ഷയം ഗച്ഛന്തു ചാശേഷാശ്ചക്രണാദിഹതാ ഹരേഃ || 51 ||

അച്യുതാനന്ത ഗോവിന്ദ വിഷ്ണോ നാരായണാമൃത |  
രോഗാൻ മേ നാശയാശേഷാൻ ആശു ധൻവന്തരേ ഹരേ || 52 ||

അച്യുതാനന്തഗോവിന്ദനാമോച്ചാരണഭേഷജാത് |  
നശ്യന്തി സകലാ രോഗാഃ സത്യം സത്യം വദാമ്യഹം || 53 ||

സത്യം സത്യം പുനഃ സത്യമുദ്ധ്യത്യ ഭുജമുച്യതേ |  
വേദാച്ഛാസ്ത്രം പരം നാസ്തി ന ദൈവം കേശവാത്പരം || 54 ||

സ്ഥാവരം ജംഗമം ചാപി കൃത്രിമം ചാപി യദിഷം |  
ദന്തോദ്ഭവം നഖോദ്ഭൂതമാകാശപ്രഭവം വിഷം || 55 ||

ലൂതാദിസ്തോടകം ചൈവ വിഷമത്യന്തദുഃസഹം |  
ശമം നയതു തത് സർവം കീർതിതോസ്യ ജനാർദനഃ || 56 ||

ഗ്രഹാൻ പ്രേതഗ്രഹാഞ്ചൈവ തഥാ വൈനായികഗ്രഹാൻ |  
വേതാലാശ്ച പിശാചാശ്ച ഗന്ധർവാൻ യക്ഷരാക്ഷസാൻ || 57 ||

ശാകിനീപുതനാദ്യാശ്ച തഥാ വൈനായികഗ്രഹാൻ |  
മുഖമണ്ഡലികാൻ ക്രൂരാൻ രേവതീൻ വൃദ്ധരേവതീൻ || 58 ||

വൃശ്ചികാവ്യാൻ ഗ്രഹാംശ്ചോഗ്രാൻ തഥാ മാത്യഗണാനപി |  
ബാലസ്യ വിഷ്ണോശ്ചരിതം ഹന്തു ബാലഗ്രഹാനിമാൻ || 59 ||

വൃദ്ധാനാം യേ ഗ്രഹാഃ കേചിത് യേ ച ബാലഗ്രഹാഃ ക്വചിത് |  
നരസിംഹസ്യ തേ ദൃഷ്ട്യാ ദഗ്ധാ യേ ചാപി യൗവനേ || 60 ||

സടാകരാളവദനോ നരസിംഹോ മഹാരവഃ |  
ഗ്രഹാനശേഷാനിശ്ശേഷാൻ കരോതു ജഗതോ ഹിതഃ || 61 ||

നരസിംഹ മഹാസിംഹ ജ്യാലാമാലോജ്ജ്വലാനന |  
ഗ്രഹാനശേഷാനിശ്ശേഷാൻ ഖാദ ഖാദാഗ്നിലോചന || 62 ||

യേ രോഗാ യേ മഹോത്പാതാ യദിഷം യേ മഹോരഗാഃ |  
യാനി ച ക്രൂരഭൂതാനി ഗ്രഹപീഡാശ്ച ദാരുണാഃ || 63 ||

ശസ്ത്രക്ഷതേ ച യേ ദോഷാ ജ്യാലാകർദമകാദയഃ |  
യാനി ചാൻയാനി ദുഷ്ടാനി പ്രാണിപീഡാകരാണി ച || 64 ||

താനി സർവാണി സർവാത്മൻ പരമാത്മൻ ജനാർദന |  
കിഞ്ചിത് രൂപം സമാസ്ഥായ വാസുദേവാസ്യ നാശയ || 65 ||

ക്ഷിപ്ത്വാ സുദർശനം ചക്രം ജ്യാലാമാലാതിദീപ്തം |  
സർവദുഷ്ടോപശമനം കുരു ദേവവരാച്യുത || 66 ||

സുദർശന മഹാചക്ര ഗോവിന്ദസ്യ കരായുധ |  
തീക്ഷ്ണപാവകസങ്കാശ കോടിസൂര്യസമപ്രഭ || 67 ||

ത്രൈലോക്യകർതാ ത്വം ദുഷ്ടദൃപ്തദാനവദാരണ |  
തീക്ഷ്ണധാര മഹാവേഗ ഛിന്ധി ഛിന്ധി മഹാജ്വരം || 68 ||

ഛിന്ധി പാതം ച ലൂതം ച ഛിന്ധി ഘോരം മഹദ്ഭയം |  
കൃമിം ദാഹം ച ശൂലം ച വിഷജ്യാലാം ച കർദമാൻ || 69 ||

സർവദുഷ്ടാനി രക്ഷാംസി ക്ഷപയാ്രിവിഭീഷണ |  
പ്രാച്യാം പ്രതീച്യാം ദിശി ച ദക്ഷിണോത്തരയോസ്തഥാ || 70 ||

രക്ഷാം കരോതു ഭഗവാൻ ബഹുരൂപീ ജനാർദനഃ |  
പരമാത്മാ യഥാ വിഷ്ണുർവേദാന്തേഷ്യഭിധീയതേ || 71 ||

തേന സത്യേന സകലം ദുഷ്ടമസ്യ പ്രശാദ്യതു |  
യഥാ വിഷ്ണുർജഗത്സർവം സദേവാസുരമാനുഷം || 72 ||

തേന സത്യേന സകലം ദുഷ്ടമസ്യ പ്രശാദ്യതു |  
യഥാ വിഷ്ണൗ സ്മൃതേ സദ്യഃ സംക്ഷയം യാന്തി പാതകാഃ || 73 ||

തേന സത്യേന സകലം ദുഷ്ടമസ്യ പ്രശാദ്യതു |  
യഥാ യജ്ഞേശ്വരോ വിഷ്ണുർവേദാന്തേഷ്യഭിധീയതേ || 74 ||

തേന സത്യേന സകലം യൻമയോക്തം തഥ്യാസ്തു തത് |  
ശാന്തിരസ്തു ശിവം ചാസ്തു ഹൃഷികേശസ്യ കീർതനാത് || 75 ||

വാസുദേവശരീരോത്ഥൈഃ കുശൈഃ സംമാർജ്ജിതം മയാ |  
അപാമാർജ്ജതു ഗോവിന്ദോ നരോ നാരായണസ്തഥാ || 76 ||

മമാസ്തു സർവദുഃഖാനാം പ്രശമോ യാചനാദ്ധരേഃ |  
ശാന്താഃ സമസ്താ രോഗാസ്തേ ഗ്രഹാഃ സർവവിഷാണി ച || 77 ||

ഭൂതാനി ച പ്രശാദ്യന്തു സംസ്മൃതേ മധുസൂദനേ |  
ഏതത് സമസ്തരോഗേഷു ഭൂതഗ്രഹഭയേഷു ച |  
അപാമാർജ്ജനകം ശസ്ത്രം വിഷ്ണുനാമാഭിമന്ത്രിതം || 78 ||

ഏതേ കുശാ വിഷ്ണുശരീരസംഭവാഃ  
ജനാർദനോഹം സ്വയമേവ ചാഹ്വൃഗതഃ |

ഹതം മയാ ദുഷ്ടമശേഷമസ്യ

സ്വസ്ഥോ ഭവത്യേഷ യഥാ വചോ ഹരഃ || 79 ||

ശാന്തിരസ്തു ശിവം ചാസ്തു പ്രണശ്യത്യസുഖം ച യത് |

സ്വാസ്ഥ്യമസ്തു ശിവം ചാസ്തു ദുഷ്ടമസ്യ പ്രശാമ്യതു || 80 ||

യദസ്യ ദുരിതം കിഞ്ചിത് തത് ക്ഷിപ്തം ലവണാർണവേ |

സ്വാസ്ഥ്യമസ്തു ശിവം ചാസ്തു ഹൃഷീകേശസ്യ കീർതനാത് || 81 ||

ഏതദ്രോഗാദിപീഡാസു ജന്തുനാം ഹിതമിച്ഛതാ |

വിഷ്ണുഭക്തേന കർതവ്യമപാമാർജനകം പരം || 82 ||

അനേന സർവദുഷ്ടാനി പ്രശമം യാന്ത്യസംശയഃ |

സർവഭൂതഹിതാർത്ഥായ കുർയാത് തസ്മാത് സദൈവ ഹി || 83 ||

കുർയാത് തസ്മാത് സദൈവ ഹ്യോം നമ ഇതി |

ഇദം സ്തോത്രം പരം പുൺയം സർവവ്യാധിവിനാശനം || 84 ||

വിനാശായ ച രോഗാണാമപമൃത്യുജയായ ച |

ഇദം സ്തോത്രം ജപേച്ഛാന്തഃ കുശൈഃ സംമാർജയേച്ഛുചിഃ || 84 ||

വ്യാധ്യപസ്നാരകുഷ്ഠാദി പിശാചോരഗരാക്ഷസാഃ |

തസ്യ പാർശ്വം ന ഗച്ഛന്തി സ്തോത്രമേതത്തു യഃ പഠേത് || 85 ||

വാരാഹം നാരസിംഹം ച വാമനം വിഷ്ണുമേവ ച |

സ്മരൻ ജപേദിദം സ്തോത്രം സർവദുഃഖോപശാന്തയേ || 86 ||

|| ഇതി ശ്രീ അപാമാർജനസ്തോത്രം സമാപ്തം ||